

عيد محبت اور كافروں كى ديگر عيدوں سے متعلق اہل علم كے فتوے

فتاوى أهل العلم حول الإحتفال بعيد الحبّ وأعياد الكفار الأخرى
(باللغة الأردية)

ترتيب

ابوكلیم مقصود الحسن فیضی حفظہ اللہ

مراجعہ

شفیق الرحمن ضیاء اللہ مدنی

ناشر

دفتر تعاون برائے دعوت و توعیة الجالیات ربوہ
ریاض مملکت سعودی عرب

الناشر

المكتب التعاوني للدعوة وتوعية الجاليات بالربوة
الرياض- المملكة العربية السعودية
2009ء-----1430ھ

islamhouse.com

بسم الله الرحمن الرحيم
عید محبت اور کافروں کی دیگر عیدوں سے متعلق
اہل علم کے فتوے

(1) علمی بحثوں اور فتاویٰ سے متعلق سعودیہ عربیہ کی دائمی کمیٹی
کا عید محبت سے متعلق فتویٰ :

فتویٰ نمبر : ۲۱۲۰۳ تاریخ : ۱۴۲۰/۱۱/۲۳ھ

الحمد لله وحده والصلاة والسلام على من لا نبى بعده وبعد:
علمی بحثوں اور فتووں سے متعلقہ دائمی کمیٹی اس خطاب پر مطلع ہوئی
جو عبد اللہ آل ربیعہ کی طرف مفتی اعظم کو بھیجا گیا تھا ، جسے مقتدر
علماء کی سکریٹریٹ نے بتاریخ : ۱۴۲۰/۱۱/۲۳ ھ برقم : ۵۳۲۴ ، دائمی کمیٹی
کی طرف تحویل کر دیا تھا ۔

سائل کا سوال یہ تھا کہ میلادی سال کے اعتبار سے ہر سال فروری ماہ
کی ۱۴ تاریخ کو کچھ لوگ عید محبت مناتے ہیں ، جس میں سرخ گلاب کے
پھولوں کے ہدیہ کا تبادلہ کرتے ہیں سرخ ہی رنگ کا لباس پہنتے ہیں اور
ایک دوسرے کو اس عید کی آمد پر مبارکباد پیش کرتے ہیں ، اسی
مناسبت سے کچھ دوکاندار سرخ رنگ کی مٹھائیاں تیار کرتے اور اس پر
انسانی دل کا نقشہ بناتے ہیں ، نیز بعض تجارتی مراکز خصوصی طور پر اس
مناسبت کیلئے تیار کی جانے والی چیزوں کی تشہیر کرتے ہیں ،
اب سوال یہ بیکہ درج ذیل امور سے متعلق آپ حضرات کی رائے کیا ہے ؟

اولا : اس دن کا (بطور عید) اہتمام کرنا ۔
ثانیا : اس دن کی مناسبت سے دکانوں سے سامان خریدنا ۔
ثالثا : وہ دکاندار جو خود اس دن کا کوئی اہتمام تو نہیں کرتے البتہ اس دن
کا اہتمام کرنے والوں کے ہاتھ بعض ان اشیاء کو فروخت کرتے ہیں جو اسی
مناسبت سے بطور ہدیہ لی دی جاتی ہیں ۔

جزاکم اللہ خیرا

جواب :

سوال پر غور کرنے کے بعد کمیٹی کا جواب تھا کہ کتاب وسنت کے صریح
دلائل اس بات پر دلالت کرتے ہیں اور اس پر امت کے گزرے ہوئے اہل علم کا
اجماع رہا ہے کہ اسلام میں صرف دو عیدیں ہیں یعنی عید الفطر اور عید
الأضحی ، انکے علاوہ دیگر عیدیں خواہ انکا تعلق افراد سے ہو یا جماعت
سے کسی حادثہ سے ہو یا کسی اور مناسبت سے ، سب بدعتی اور غیر
شرعی عیدیں ہیں ، مسلمانوں کیلئے ان عیدوں کا منانا یا باقی رکھنا جائز
نہیں ہے ، نہ ہی انکی آمد پر خوش ہونا جائز ہے اور نہ ہی ان سے متعلقہ

کسی چیز پر تعاون جائز ہے کیونکہ ایسا کرنا گویا اللہ تعالیٰ کی حدوں کو پار کرنا ہے :

{ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ } [الطلاق : ۱]

"اور جس نے اللہ تعالیٰ کی حدود کو پار کیا اس نے اپنے اوپر ظلم کیا"۔ اور اگر ان عیدوں پر یہ اضافہ ہو کہ یہ کافروں کی عیدیں ہیں تو یہ گناہ پر گناہ ہے کیونکہ اس میں کافروں کے ساتھ مشابہت اور انکے ساتھ ایک قسم کی موالات پائی جاتی ہے جبکہ اللہ سبحانہ و تعالیٰ نے اپنی کتاب عزیز میں مسلمانوں کو کافروں کی مشابہت و موالات سے منع فرمایا ہے ، نیز نبی کریم صلی اللہ علیہ وسلم سے ثابت ہے کہ آپ نے فرمایا: (من تشبه بقوم فهو منهم)

"جس نے کسی قوم کی مشابہت اختیار کی تو اسکا شمار اسی قوم میں ہوگا"۔

"عید محبت" بھی مذکورہ قسم سے ہی ہے کیونکہ وہ بت پرست عیسائیوں کی عیدوں میں سے ہے ، اسلئے کسی ایسے مسلمان کیلئے جو اللہ تعالیٰ اور آخرت کے دن پر ایمان رکھتا ہے یہ جائز نہیں ہے کہ اس عید کو منائے یا اس پر خاموشی اختیار کرے یا اس کی مناسبت سے مبارکباد پیش کرے ، بلکہ اس پر تو یہ واجب ہے کہ اللہ اور اس کے رسول صلی اللہ علیہ وسلم کی پیروی میں ، اللہ تعالیٰ کے غضب اور اسکی سزا کے اسباب سے دور رہتے ہوئے اسے چھوڑ دے اور اس سے اجتناب کرے۔

اسی طرح مسلمان پر یہ بھی حرام ہے کہ اس عید اور اسی طرح کی دیگر حرام عیدوں کے موقعہ پر کسی قسم کا تعاون کرے ، خواہ کھانے پینے میں ہو ، یا خرید و فروخت اور صنعت ہو ، بدیہ کا تبادلہ ہو یا کتابت اور اعلان وغیرہ کے ذریعہ ہو ، کیونکہ یہ تمام کام گناہ ، زیادتی اور اللہ اور اس کے رسول کی نافرمانی پر تعاون کرنے میں داخل ہیں ، اور اللہ تعالیٰ فرماتا ہے :

{وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ}

[المائدة : ۲]

"نیکی اور پرہیز گاری میں ایک دوسرے کی امداد کرتے رہو اور گناہ ، ظلم و زیادتی میں مدد نہ کرو ، اللہ تعالیٰ سے ڈرتے رہو اور یہ جان لو کہ اللہ تعالیٰ سخت عذاب والا ہے"۔

مسلمان پر واجب ہے کہ ہر حال میں کتاب و سنت کو لازم پکڑے خاص کر فتنوں اور فساد کے عام بوجانے کے وقت ، نیز اسے چاہئے کہ جن لوگوں پر اللہ تعالیٰ کا غضب نازل ہو چکا یا جو لوگ فاسق اور راہ حق سے بھٹک چکے ہیں انکی گمراہیوں میں پڑنے سے بچے ، کیونکہ یہ ایسے لوگ ہیں جو اللہ تعالیٰ کی کوئی تعظیم کرتے ہیں اور نہ اسلام پر کوئی توجہ دیتے ہیں ، نیز مسلمان کو چاہئے کہ وہ طلب ہدایت اور اس پر ثابت قدمی کیلئے اللہ تعالیٰ سے دعا کرتا رہے ، کیونکہ اللہ تعالیٰ کے علاوہ ہدایت دینے والا اور ثابت قدم رکھنے والا کوئی نہیں ہے،

وبالله التوفيق و صلى الله على نبينا محمد و آل و صحبه و سلم

دائمی کمیٹی برائے علمی بحث و فتوی

صدر :

الشيخ عبدالعزيز بن عبد الله آل شيخ

ممبران :

الشيخ عبد الله عبد الرحمان الغديان

الشيخ صالح بن فوزان الفوزان

الشيخ بكر بن عبد الله ابو زيد

(2) عیسائیوں کی عیدوں میں شریک ہونے کے عدم جواز سے متعلق علمی بحثوں اور فتویٰ کی دائمی کمیٹی کا ایک اور فتویٰ : ۸۸۴۸ -

سوال : عیسائیوں کی مشہور عید کرسماس جو ماہ دسمبر کے آخر میں آتی ہے اس میں شریک ہونا جائز ہے یا نہیں ؟ ہمارے یہاں بعض وہ حضرات جنکا شمار تو اہل علم میں ہوتا ہے لیکن وہ اس عید کے موقع پر عیسائیوں کی مجلس میں بیٹھتے اور اسکے جواز کا فتویٰ دیتے ہیں ، کیا ان کی یہ بات صحیح ہے ؟ اور کیا اسکے جواز پر انکے پاس کوئی شرعی دلیل ہے ، یا نہیں ؟

جواب : الحمد لله وحده والصلاة والسلام على رسوله وآله وصحبه وبعد:
عیسائیوں کی عیدوں میں انکے ساتھ شرکت جائز نہیں ہے ، اگرچہ علم سے نسبت رکھنے والے بعض لوگ اس میں شریک ہو رہے ہوں ، کیونکہ اس سے انکی تعداد میں اضافہ اور گناہ کے کام میں انکے ساتھ تعاون ہے ، جبکہ ارشاد باری تعالیٰ ہے :

{وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ} [المائدة : ۲]

نیکی اور خیر کے کاموں میں ایک دوسرے کا تعاون کرتے رہو اور گناہ و زیادتی کے کاموں میں تعاون نہ کرو ۔

و بالله التوفيق و صلى الله على نبينا محمد و آل و صحبه و سلم ۔

علمی بحثوں اور فتویٰ کی دائمی کمیٹی

صدر :

الشيخ عبدالعزيز بن عبد الله بن باز

ممبران :

1- الشيخ عبد الله بن قعود

2- الشيخ عبد الله بن غديان

3- الشيخ عبد الرزاق عفيفي

(3) کافروں کی عیدوں سے متعلق سماحۃ الشیخ محمد بن صالح العثیمین رحمہ اللہ کا فتویٰ :

عید کرسمس کے موقعہ پر کافروں کو مبارک باد پیش کرنے کے حکم سے متعلق فضیلۃ الشیخ (محمد بن صالح العثیمین) سے سوال کیا گیا اور یہ پوچھا گیا کہ اگر اس موقعہ پر وہ ہمیں مبارکباد دیں تو اسکا جواب ہم کس طرح دیں ؟ اور کیا اس مناسبت سے جو اجتماعات منعقد ہوتے ہیں اس میں شریک ہونا جائز ہے ؟ نیز کیا مذکورہ کاموں میں سے کسی کام کے بغیر قصد ، ارتکاب سے انسان گنہگار ہوگا ؟ خواہ ایسا کافروں کی دلجوئی کے طور پر یا شرم اور دباؤ وغیرہ جیسے اسباب کی بنیاد پر کر رہا ہو ، نیز کیا اس معاملے میں کافروں کی مشابہت جائز ہے ؟
فضیلۃ الشیخ رحمہ اللہ کا جواب تھا :

بسم اللہ الرحمن الرحیم

عید کرسمس اور کافروں کی دیگر دینی عیدوں کے موقعہ پر انہیں مبارک باد دینا باتفاق علماء حرام ہے ، جیسا کہ امام ابن القیم رحمہ اللہ نے اپنی کتاب احکام اہل الذمہ میں اسکی وضاحت کی ہے ، چنانچہ وہ لکھتے ہیں کہ " البتہ جہاں تک شعائر کفر کے ساتھ خاص کاموں پر مبارکباد پیش کرنے کا تعلق ہے تو یہ باتفاق علماء حرام ہے جیسے ان کی عیدوں اور روزے وغیرہ کے موقعہ پر مبارکباد پیش کرتے ہوئے کہا جائے " یہ عید آپ کو مبارک ہو " یہ عید آپ کیلئے خوش آئند ہو " اس طرح کہنے والا اگر کفر سے بچ بھی جائے لیکن حرام کام میں تو ضرور واقع ہو جاتا ہے ، ایسا کرنا انکے کراس نشان کو سجدہ کرنے کے مانند ہے بلکہ اللہ تعالیٰ کے نزدیک ایسا کرنا کسی کو شراب پینے ، جان مارنے اور زنا کرنے پر مبارکباد پیش کرنے سے بھی برا ہے ، لیکن (بدقسمتی سے) بہت لوگ جنکے یہاں دین کی کوئی اہمیت نہیں ہوتی وہ ایسے کاموں میں مبتلا ہوجاتے ہیں اور انہیں اپنے اس عمل کی قباحت کا علم نہیں رہتا ، چنانچہ جس نے کسی بندے کو گناہ ، بدعت یا کفر کے کام پر مبارکباد پیش کیا تو اپنے آپ کو اللہ کے غضب اور ناراضگی کا مستحق ٹھہرایا " انتہی

کافروں کو انکی دینی عیدوں کے موقعہ پر مبارکباد پیش کرنا بقول امام ابن القیم رحمہ اللہ اس قدر حرام اسلئے ہے کہ کفار اپنے کفر کے جس شعیرہ پر ہیں اس میں اس پر اقرار اور اس کام پر انکے لئے موافقت ہے ، اگرچہ وہ اس کفر کو اپنے لئے پسند نہ کر رہا ہو، جبکہ مسلمان پر حرام بیکہ وہ شعائر کفر سے راضی رہے یا اس پر مبارکباد پیش کرے، کیونکہ اللہ تبارک و تعالیٰ اس کام سے راضی نہیں ہوتا جیسا کہ اسکا فرمان ہے : {إِنْ تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ} [الزمر:7]

"اگر تم کفر کرو تو یاد رکھو کہ اللہ تعالیٰ تم سب سے بے نیاز ہے اور اپنے بندوں کیلئے کفر کو پسند نہیں کرتا" ۔
ایک اور جگہ ارشاد ہے :

{ الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا } [المائدہ : ۳]
 "آج میں نے تمہارے لئے دین کو کامل کر دیا اور تم پر اپنا انعام بھرپور کر دیا اور تمہارے لئے اسلام کے دین ہونے پر رضا مند ہو گیا ۔"
 (خلاصہ یہ کہ) کافروں کو انکی عید کے موقعہ پر مبارکبادی پیش کرنا حرام ہے خواہ انکے ساتھ ایک جگہ کام کرتے ہوں یا نہیں ۔

اور اگر کافر اپنی عیدوں کے موقعہ پر ہمیں مبارکبادیں تو اس پر ہم انکا جواب نہ دیں گے کیونکہ یہ ہماری عید نہیں ہے اور اس لئے بھی کہ انکی عیدیں ایسی ہیں جنہیں اللہ تعالیٰ پسند نہیں فرماتا ، کیونکہ یا تو وہ عید انکے دین میں نئی ایجاد شدہ ہوگی ، یا انکے دین میں تو مشروع رہی ہوگی ، لیکن اس دین اسلام کے ذریعہ اسے منسوخ کر دیا گیا ہے جس دین کو نبی کریم صلی اللہ علیہ وسلم تمام مخلوق کیلئے لیکر آئے ہیں اس سلسلے میں ارشاد باری تعالیٰ ہے :

{ وَمَنْ يَتَّبِعْ عِيَْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ } [آل عمران : ۵۸]
 "جو شخص اسلام کے سوا اور دین تلاش کرے اسکا دین قبول نہ کیا جائیگا اور وہ آخرت میں نقصان پانے والوں میں ہوگا" ۔

نیز اس مناسب سے انکی دعوت قبول کرنا بھی مسلمان کیلئے حرام ہے بلکہ یہ تو انہیں مبارک باد دینے سے بھی زیادہ قبیح ہے، کیونکہ اس صورت میں انکے ساتھ انکی عید میں شرکت پائی جاتی ہے ۔

اسی طرح مسلمان کیلئے یہ بھی حرام بیکہ اس مناسبت سے میلے لگا کر کافروں کی مشابہت اختیار کریں یا آپس میں ہدیہ کا لین دین کریں ، شیرینی تقسیم کریں ، کھانے بھری طشتریوں وغیرہ کا تبادلہ کریں یا کاروبار بند کریں وغیرہ ، کیونکہ نبی صلی اللہ علیہ وسلم کا فرمان ہے : (من تشبه بقوم فهو منهم)۔

"جس نے کسی قوم کی مشابہت اختیار کی وہ انہیں میں سے ہے" ۔
 شیخ الاسلام ابن تیمیہ رحمہ اللہ اپنی کتاب اقتضاء الصراط المستقیم لمخالفة أصحاب الجحیم میں لکھتے ہیں کہ :

"کافروں کی بعض عیدوں میں انکی مشابہت اختیار کرنے سے جس باطل (عقیدہ و دین) پر وہ ہیں اپنے دل میں قوت و انشراح محسوس کریں گے اور یہ بھی خطرہ ہے کہ موقع پر کمزور مسلمانوں کو رسوا اور ذلیل کرنے کی کوشش کریں گے" ، ا.ہ۔

اس لئے جس شخص نے بھی ایسا کیا وہ گنہگار ہے خواہ ایسا انکی دلجوئی کے طور پر ، انکی محبت میں یا شرم و حیا جیسے کسی اور سبب سے کر رہا ہو ، کیونکہ یہ اللہ تعالیٰ کے دین کے بارے میں نرم روی اختیار کرنا ہے ، کافروں کے دل کو تقویت دینے کا ذریعہ اور انکا اپنے دین پر فخر محسوس کرنے کا سبب ہے ۔

اللہ تعالیٰ سے دعا بیکہ مسلمانوں کو دین کے ذریعہ عزت بخشے، اسی پر ثابت قدمی عطا فرمائے ، اور دشمنوں کے خلاف انکی مدد کرے ، بیشک وہ بڑا ہی طاقتور اور غالب ہے ۔ (محمد بن صالح العثیمین ۱۴۱۰ھ)